

Opinjoni tal-Kumitat Ekonomiku u Soċjali Ewropew dwar Il-multilingwiżmu

(2009/C 77/25)

Permezz tal-ittra tagħha tal-4 ta' Frar 2008, is-Sinjura Margot Wallström, Viċi President tal-Kummissjoni Ewropea, b'konformità mal-Artikolu 262 tat-Trattat li jstabbilixxi l-Komunità Ewropea, talbet lill-Kumitat Ekonomiku u Soċjali Ewropew ifassal opinjoni esploratorja dwar

Il-multilingwiżmu

Is-Sezzjoni Speċjalizzata għax-Xogħol, l-Affarijiet Soċjali, u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-18 ta' Lulju 2008. Ir-rapporteur kienet is-Sinjura Le Nouail-Marlière.

Matul l-447 sessjoni plenarja li nżammet fis-17 u t-18 ta' Settembru 2008 (seduta tat-18 ta' Settembru), il-Kumitat Ekonomiku u Soċjali Ewropew adotta din l-opinjoni b'144 vot favur, 8 voti kontra u 13-il astensjoni.

Sommarju tal-opinjoni u l-konkluzjonijiet tagħha

- Meta wiehed jikkunsidra li s-sugġett qiegħed kulma jmur jikber fl-importanza politika u ekonomika tiegħu, il-Kumitat jiddispjaċih li mhux talli l-Kummissjoni ma ressqitx programm konkret li jibni fuq "l-istrategija ta' qafas ġdida għall-multilingwiżmu" li giet adottata fl-2005, iżda minflok, għażlet li tippreżenta strategija ġdida lejn tmiem il-mandat tagħha.
- Il-Kumitat jirrakkomanda li l-Kummissjoni u l-Istati Membri jzidu r-ritmu tad-dibattitu dwar l-oġġettivi li għandhom jintlaħqu, u mbagħad jiċċaraw x'miżuri ser jieħdu permezz ta' koordinazzjoni kongunta fl-oqsma tal-kultura u t-tagħlim.
- Fir-rigward tal-għażla tal-ewwel lingwa hajja mgħallma u mitgħallma, ihegġeġ lill-Istati Membri u lill-Kummissjoni jivvalorizzaw lingwi oħra minbarra dawk Anglo-Amerikani, u sabiex jippromovu t-tagħlim u l-użu tal-lingwi Ewropej permezz ta' skambji extra-Komunitarji.
- Jinnota l-korrelazzjoni mill-qrib li teżisti bejn il-htigijiet lingwistiċi taċ-ċittadini Ewropej, l-istrategija Ewropea dwar ix-xogħol, u l-oġġettivi ta' konverġenza stabbiliti fil-Fondi Strutturali tal-UE, b'mod partikolari l-Fond ta' Koeżjoni. Għalhekk jitlob lill-Istati Membri u lill-Kummissjoni sabiex jużaw il-fatturi li ssemmev hawn fuq għall-promozzjoni tal-għarfien taċ-ċittadini tal-lingwa materna tagħhom u żewġ lingwi oħra, u sabiex jagħtu prijorità wkoll lil dak l-oġġettiv fl-użu tal-fondi. Izid li dan l-oġġettiv għandu jinkorpora żewġ għanijiet kwalitattivi: il-preservazzjoni tal-vitalità tal-lingwi Ewropej u d-diversifikazzjoni tal-għarfien tal-lingwi b'tali mod li jiġu inkluzi wkoll il-lingwi non-Komunitarji li huma utli għall-iskambji kulturali, soċjali, politiċi u ekonomiċi tal-Ewropej, li jippromovu l-għarfien ta' kulturi oħra, il-paċi u l-ħbiberija bejn il-popli.
- Jinnota li ma sar l-ebda progress għall-popolazzjonijiet li huma l-aktar maqtugħin mix-xogħol dinjituż, jiġifieri xogħol

iddikjarat bi protezzjoni soċjali, u lanqas għal dawk li huma l-aktar imbiegħda miċ-ċentri urbani jew turistiċi. Jitlob lill-Kummissjoni u lill-Istati Membri sabiex jassiguraw li l-inizjattivi li jieħdu ma jwasslux għal diskriminazzjoni u differenzi fit-trattament, u lanqas għal aktar esklużjoni u frustrazzjoni. Biex dan jinkiseb, jagħtihom il-parir li jikkonsultaw lill-imsieħba soċjali u lill-organizzazzjonijiet tas-soċjetà civili li huma impenjati b'mod attiv f'dan il-qasam.

- Fid-dawl tal-fatt li l-Kummissjoni impenjat ruhha li tikkonsulta d-dipartimenti interni kkonċernati, il-miżuri ppjanati għandhom iqisu t-titjib tar-regolamentazzjoni, b'tali mod li ma jxekkklux il-kompetittività tal-SMEs.
- Il-Kummissjoni u l-Istati Membri għandhom iħabirku sabiex jagħmlu evalwazzjoni bir-reqqa, fil-qafas tas-sistema Ewropea tal-kwalifiki, tat-tagħlim kemm formali u dak mhux formali, bil-għan li jkun jista' jitkejjel il-valur tiegħu u sabiex **it-trasferiment u r-rikonoxximent tal-kwalifiki għaċ-ċittadini u l-impjegati — irrispettivament mill-istatus tagħhom — ikunu jistgħu jiġu ffaċilitati.**
- Fil-kuntest tal-konsultazzjoni soċjali, il-Kumitat jitlob lill-Istati Membri u l-Kummissjoni jhegġu l-professjonijiet b'rabta mal-lingwi bħat-tagħlim, it-traduzzjoni u l-interpretar, sabiex jiġi promoss l-użu tal-lingwi uffiċjali fil-komunikazzjoni fi hdan l-istituzzjonijiet, u jostni li l-htigijiet f'dan il-qasam ma ġewx issodisfati, hekk kif ġara fis-settur privat.

1. Introduzzjoni

Nhar is-6 ta' Settembru 2006, f'it qabel il-holqien ta' portafoll ġdid ta' Kummissarju għall-Multilingwiżmu u d-Djalogu Interkulturali, u l-hatra tal-Kummissarju Leonard Orban, il-KESE adotta opinjoni dwar "strategija ta' qafas ġdida għall-multilingwiżmu" (1).

(1) Opinjoni tal-KESE tas-26.10.2006 dwar "Il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali u lill-Kumitat tar-Reġjuni: Strategija ta' qafas ġdida għall-multilingwiżmu", rapporteur: is-Sinjura Le Nouail-Marlière (GU C 324, 30.12.2006).

Ftit taż-żmien wara, fil-25 ta' Ottubru 2007, il-Kummissarju, fuq stedina tal-President tal-KESE, is-Sur Dimitriadis, mar quddiem il-plenarja tal-Kumitat u esprima l-interess tiegħu f'din il-hidma.

Bix-xewqa li jressaq strateġija ġdida dwar dan is-sugġett, il-Kummissarju talab lill-Kumitat ihejji opinjoni esploratorja.

Għalhekk, il-Kumitat jipproponi li:

- jevalwa s-segwitu tal-istrateġija precedenti tal-Kummissjoni u tar-rakkomandazzjonijiet li ressaq f'dak il-mument;
- jagħmel sommarju tal-azzjonijiet li ttiehdu mill-Kummissjoni;
- jirrispondi kmieni biżżejjed għall-konsultazzjoni li saritlu fil-qafas aktar generali tal-konsultazzjoni pubblika wiesgħa organizzata mill-Kummissjoni u tas-seduta tal-15 ta' April 2008, sabiex fil-Komunikazzjoni li l-Kummissjoni qed tippjana li tippubblika f'Settembru tal-2008 jitqiesu r-rakkomandazzjonijiet tiegħu.

2. Osservazzjonijiet generali

2.1 Il-Kumitat josserva li din il-kwistjoni, minn ġurnata għall-oħra, qed tkompli tikber, mhux għax bħalissa hija moda, iżda minhabba kuntest reali hafna ta' globalizzazzjoni li kulma jmur qed ilaqqa' għadd dejjem akbar u firxa iktar wiesgħa ta' atturi. Għal sitwazzjonijiet godda għandhom jinstantu soluzzjonijiet u risposti godda. Id-dinja qed tinbidel fl-oqsma ekonomiċi u tekniċi, kif ukoll fl-oqsma soċjali, politiċi, kulturali u ċivili. Ċerti fenomeni ilhom jeżistu minn dejjem jew minn żmien twil, iżda llum jiksbu intensità akbar u jsiru viżibbli, saħansitra kruċjali.

2.2 F'oqsma differenti hafna, fix-xogħol, kif ukoll fl-iskambji kummerċjali, f'dawk tar-rikreazzjoni u tat-turiżmu, id-dimensjoni kulturali qed tinbidel b'tali mod li l-KESE għandu jhossu fl-obbligu li jifhimha fid-dimensjonijiet kollha tagħha, sabiex jiġbor it-thassib tal-konċittadini tagħna u jressaq suggerimenti prattici u għaqlin quddiem l-istituzzjonijiet, b'mod partikolari billi jiehu sehem fil-konsultazzjonijiet u jqajjem dibattiti.

Id-diversità u r-rikkezza tal-opinjonijiet juru l-interess taċ-ċittadini Ewropej f'din il-kwistjoni li tirrifletti l-umanità komuni tagħhom.

2.3 Fl-opinjoni msemmija hawn fuq, il-Kumitat irrakkomanda li:

- il-Kummissjoni għandha tfiehem lill-*Istati Membri*, billi tindikalhom eżattament *ir-rabtiet li jkun jistgħu jstabbilixxu jew il-miżuri l-oħra li jistgħu jimplementaw fil-pjanijiet nazzjonali rikjesti*, u għandha tenfasizza li l-multilingwiżmu jew il-plurilingwiżmu jista' jkun ta' għajnunha għall-integrazzjoni politika u kulturali tal-UE u jista' jikkontribwixxi għall-komprensjoni u għall-inkluzjoni soċjali;
- jekk irridu li jinkisbu riżultati li jibqgħu għal żmien twil, *it-tagħlim lingwistiku offrut* għandu jkun imfassal fil-livell Ewro-

pew, u l-ġabra potenzjali ta' hilet lingwistiċi m'għandhiex tkun limitata għal numru ristrett ta' lingwi;

- għandhom ikunu żviluppatti u mhegga l-prattiki multilingwi kollha fl-oqsma professjonali, kulturali, politiċi, xjentifiċi u soċjali;
- *l-esperti involuti m'għandhomx ikunu biss speċjalisti f'dixxiplini soċjali u xjentifiċi iżda għandhom jinkludu wkoll lingwisti, interpreti, tradutturi, għalliema u professjonisti fil-lingwi*;
- *il-generazzjonijiet żagħżuġha u aktar adulti attwali għandhom jiġu kkunsidrati ahjar u kif xieraq matul dawn l-iżviluppi, permezz ta' taġlim tul il-hajja, u tad-drittijiet kulturali taġghom meta l-Kummissjoni tidhol fil-fażi tal-ippogrammar*;
- il-Kummissjoni ma tiddependix biss mir-riċerki universitarji, iżda wkoll mix-xogħlijiet ta' *assoċjazzjonijiet attivi* f'dan il-qasam, u għandha tappoġġja l-inizjattivi popolari mehuda fi hdan in-netwerk tas-soċjetà ċivili.

2.4 B'mod generali, il-KESE wera l-importanza li jinkludi l-akbar għadd possibbli ta' ċittadini fl-istrateġiji tiegħu ta' taġlim, ta' prattika, tal-għarfien tal-lingwi u li jsib mezzu realistiku sabiex dan jitwettaq. Wissa kontra l-holqien ta' diskriminazzjonijiet soċjali godda. Talab li ssir riflessjoni dwar l-għadd globali ta' lingwi ewlenin fl-Unjoni Ewropea, sabiex din tkun tista' tegħleb il-fruntieri lingwistiċi, kulturali u ekonomiċi tagħha stess. Irrakkomanda approċċ ibbilanċjat bejn l-aspetti ekonomiċi, kulturali u ċivili, u xogħol sfiq sabiex ma nibqgħux lura fil-qasam tal-impjiegi u x-xogħol.

2.5 Il-Kumitat fakkar ukoll li ż-żoni lingwistiċi u kulturali żviluppaw l-istess bħalma żviluppaw il-gemgħat politiċi u ekonomiċi fid-dinja, u li, sfortunatament, it-tendenza ta' ċerti lingwi li jinquerdu mxiet pari passu mal-kapaċità li ċerti gruppi soċjali u politiċi jingħaqdu jew jisparixxu. L-Ewropa tiffaċċja l-istess sfidi bħar-regjuni l-oħra tad-dinja, jiġifieri 1) it-tendenza li lingwa waħda tiddomina r-relazzjonijiet transnazzjonali, u 2) fid-dawl tad-diversità tal-lingwi reġjonali tagħha, l-istess theddida li jinquerdu ċerti lingwi u djaletti; b'differenza essenzjali però: l-istatus tal-lingwi uffiċjali nazzjonali tagħha f'din il-gemgħa politika u ekonomika magħqda (jew għaqda li għadha trid issehh, skont il-viżjoni li wiehed ikollu tal-grad ta' integrazzjoni tal-UE).

2.6 Għalkemm l-UE qiegħda tiffaċċja l-istess thassib dwar l-identità li tikkaratterizza kwalunkwe approċċ kulturali u lingwistiku, il-proċess tal-konstruzzjoni tagħha holoq ċerti vantaġġi. Nistgħu nsemmu, pereżempju, l-istrumenti għall-promozzjoni tal-koeżjoni soċjali u territorjali, ċerti kriterji komuni ta' demokrazija rappreżentattiva u parteċipattiva, u għadd ta' mudelli soċjali msejsa fuq ċerta solidarjetà.

2.7 Madankollu l-isfidi demografiċi u l-interessi kulturali, meta dawn ikunu assoċjati, iwasslu għal mistoqsijiet importanti li wiehed jinhtiegħu jkollu l-kuraġġ li jagħmilhom: x'interess għandhom l-Ewropej sabiex il-lingwi proprji taġghom jaqsmu-hom ma' haddiehor, iharsuhom, jagħtu-hom il-hajja u ma jhallu-homx imutu, f'kelma waħda li jithaddtu-hom bejniethom u mal-oħrajn?

3. Osservazzjonijiet speċifiċi

3.1 Il-Kummissjoni bdiet proċedura ta' konsultazzjoni pubblika fl-14 ta' Settembru 2007 li ntemmet fil-15 ta' April 2008 b'konferenza li matulha pprezentat ir-riżultati tal-gruppi ta' hidma li jidhru hawn taht lil għadd kbir ta' assoċjazzjonijiet u organizzazzjonijiet li jaħdmu fil-qasam kulturali jew pedagogiku:

- Il-grupp ta' intellettuali presedut mis-Sur Amin Malouf
- Il-"Business Forum", presedut mis-Sur Davignon
- Ir-"Rapport Elan: L-Impatti tan-Nuqqas ta' Hiliet Lingwistiċi tal-Intraprizi fuq l-Ekonomija Ewropea", taċ-Ċentru Nazzjonali tal-Lingwi
- Il-konsultazzjonijiet formali tal-Kumitati (KtR u KESE)
- Il-konsultazzjoni tal-Istati Membri: Konferenza Ministerjali, Frar 2008
- Ir-rakkomandazzjonijiet ta' Grupp ta' Livell Għoli dwar il-multilingwiżmu
- Il-kontribuzzjonijiet dwar il-konsultazzjoni li waslu onlajn.

3.2 Matul id-diskussjonijiet, tqajmu diversi sfidi:

- Sfidi ekonomiċi
- Sfidi politiċi (il-multilingwiżmu u l-integrazzjoni reġjonali)
- Sfidi fil-qasam kulturali (il-multilingwiżmu u l-interkulturaliżmu)
- Il-komunikazzjoni personali u kollettiva tista' twassal sabiex wiehed iqis li l-lingwa hija strument ta' komunikazzjoni bħall-ohrajn. X'futur hemm għal-litteratura?
- Il-multilingwiżmu u l-plurilingwiżmu: xi wħud jistaqsu huwiex mehtieg li jkun hemm hiliet personali plurilingwi f'ambjent lingwistiku li qed isir monolingwi.
- Il-Kunsill tal-Ewropa enfazizza l-htieġa li jhars il-lingwi minoritarji u li jiffaċilita l-użu tagħhom jekk wiehed irid jissielet b'mod effettiv kontra n-nazzjonalizmu: il-multilingwiżmu għas-servizz tad-diversità m'għandux jipprezenta riskji ta' esklużjoni.
- Għadd kbir ta' parteċipanti esprimew sens ta' frustrazzjoni u inugwaljanza rigward il-lingwi, il-konfront tal-lingwi Ewropej bejniethom u fid-dinja, u nikkuntrastaw il-politiki kulturali nazzjonali.
- Id-drittijiet kulturali u d-drittijiet soċjali: Hafna jistaqsu x'mezzi disponibbli ser ikun hemm għal impenji bħal dawn? Issemma l-każ partikolari tar-Roma rigward l-integrazzjoni generali tagħhom, b'mod partikolari l-possibilità li l-lingwa tagħhom tiġi mgħallma u mharsa.
- Fir-rigward tal-impjeg u tax-xogħol, id-dritt ta' kull haddiem li juża l-lingwa proprja tiegħu fuq il-post tax-xogħol min-għajr ma jkollu għalfejn jakkwista livell ta' għarfien li jkun

sproporzjonat għall-htigijiet tal-impjeg ikkonċernat, kif ukoll kwistjonijiet ta' sigurtà marbutin ma' ambjent multilingwi li huwa mmaniġġjat hażin jew mhux biżżejjed.

3.3 *L-objettivi generali tal-Kummissjoni għall-promozzjoni tad-diversità lingwistika, li kienu pprezentati matul din is-seduta*

3.3.1 Diversifikazzjoni tal-hiliet lingwistiċi fi hdan l-UE ("l-Ingliż mhux biżżejjed").

Jidher biċ-ċar li l-għan tal-Kummissarju għall-Multilingwiżmu Leonard Orban, matul id-diskors tiegħu waqt din is-seduta u f'diversi okkażjonijiet oħra, huwa li jbidel it-tendenza ta' "Ingliż biss".

3.3.2 Fil-qasam soċjali:

- jiġi enfazzat ir-rwol tal-lingwi fil-koeżjoni soċjali.
- tiġi ffaċilitata l-integrazzjoni tal-migranti, jithegġeg it-tahriġ fil-lingwa tal-pajjiżi ospitanti, jiġi promoss l-użu u l-harsien tal-lingwa materna u l-passaġġ tagħha għad-dixxendenti, u jiġu kkunsidrati l-lingwi tal-migranti bħala riżorsa li tiprovi gid kbir.

3.3.3 Fil-qasam ekonomiku:

- jiġu żviluppati l-hiliet lingwistiċi għall-iskop tal-impjeg tal-haddiema u tal-kompetittività tal-intraprizi.
- jiġu integrati fil-politiki Ewropej kollha l-aspetti li jinvolvu l-multilingwiżmu, u l-ewwel haġa għandu jsir stharrig (rapport dwar is-sitwazzjoni attwali).

3.3.4 L-aspett tal-multilingwiżmu rigward il-politika esterna tal-UE:

Il-Kummissjoni tikkonferma "l-objettiv ta' Barcellona", jiġifieri: lingwa materna waħda + 2 lingwi hajjin għal kull ċittadin, li b'danakollu nbidel f'lingwa materna waħda + lingwa internazzjonali + lingwa msejha "tal-qalb" jew inkella "adottiva" (kuncett ispirat mir-rapport tal-grupp ippresedut mis-Sur Amin Maalouf).

3.3.5 Il-mezzi u l-metodi:

Il-Kummissjoni tixtieq tippromovi t-tagħlim informali "business literacy system", li jaċċellera l-komprensjoni u l-aċċess faċli, iżda ma tantx tat dettalji dwar din il-kwistjoni. Fil-fehma tal-Kummissjoni, dan jagħti ċ-ċans liċ-ċittadini Ewropej li jkun esposti għal elementi lingwistiċi barranin, pereżempju fuq ix-xarabank jew f'postijiet pubbliċi oħra, u li t-tagħlim isir permezz tal-"familjarizzazzjoni".

3.3.6 Rigward il-futur:

Il-Kummissjoni tixtieq li tkun tista' tuża kooperazzjoni strutturali f'qafas strateġiku ta' perijodu ta' żmien medju bejn l-Istati Membri, u tipprovi valur miżjud Ewropew sabiex tiżviluppa din il-politika.

3.4 Ir-Rapport ELAN ⁽²⁾:

Ir-Rapport ELAN jiżviluppa l-idea tal-benefiċċji li l-intraprizi jgawdu jekk ikollhom forza tax-xogħol kwalifikata li tkun multilingwi. Madankollu, ma jistabbilix xi tipoloġija ta' htigijiet relatati mal-impjegji u l-postijiet tax-xogħol, jew mas-settur ekonomiku. Il-Kummissjoni jkun jaqblilha li tikseb mill-Fondazzjoni Ewropea għat-Titjib tal-Kondizzjonijiet tal-Hajja u tax-Xogħol, li tinsab Dublin, (jew minn entità Ewropea oħra) stima ta' tipoloġija aktar preċiża tal-bżonnijiet professjonali kemm tal-intraprizi kif ukoll tal-haddiema.

3.4.1 Ir-Rapport tal-Grupp tal-Forum tal-Intraprizi, ipprezudat mis-Sur Davignon ⁽³⁾:

Dan ir-rapport, li gie ppubblikat lejn l-ahhar ta' Ġunju 2008, juri għaliex, mill-perspettiva tal-Forum tan-Negożju, huwa importanti li jsir investment fil-kompetenzi lingwistiċi. Huwa jixhet dawl fuq dak li twettaq diġà għall-promozzjoni tal-lingwi fil-qasam tan-negożju u jagħti għadd ta' rakkomandazzjonijiet lill-intraprizi sabiex itejbu l-prestazzjoni tagħhom fil-qasam tal-komunikazzjoni kummerċjali "multilingwi": skont ir-rapport, l-intraprizi għandhom janalizzaw is-sitwazzjoni rigward il-kompetenzi lingwistiċi eżistenti fi hdanhom; jikkunsidraw mill-ġdid il-politiki ta' reklutaġġ u l-istrateġiji ta' żvilupp tagħhom f'termini ta' riżorsi umani; jinvestu fit-taħriġ lingwistiku; jimpjegaw kelliema nattivi ta' lingwi differenti; jużaw it-teknoloġija fil-qasam lingwistiku u jahdmu mat-tradutturi u l-interpreti, u ma' professjonisti fil-qasam tal-komunikazzjoni u l-medjazzjoni; itejbu l-mobilità internazzjonali tal-persunal tagħhom. Barra minn hekk, ir-rapport jagħti għadd ta' rakkomandazzjonijiet lill-Ewropa, lill-istituzzjonijiet tagħha u lill-gvernijiet lokali, reġjonali u nazzjonali. Jiżvolgi wkoll għadd ta' argumenti favur il-multilingwiżmu.

3.5 Ir-rapport tal-grupp tas-Sur Amin Maalouf ⁽⁴⁾:

Il-Kumitat japprova l-inizjattiva tal-Kummissjoni li tikkonsulta grupp ta' intellettwalisti ta' fama, li r-rapport tiegħu gie deskritt minn rappreżentant tal-grupp matul is-seduta tal-15 ta' April, bhala "x-aktarx l-ahjar rapport miktub u l-aktar wiehed sempliċi għall-qari mir-rapporti kollha tal-Kummissjoni s'issa" — u sa ċertu punt dan huwa veru — u li jipproponi li l-Ewropej jixtarru l-idea li jitgħallmu lingwa internazzjonali u lingwa "tal-qalb" jew "adottiva", fi kliem ieħor, minhabba interess personali, mhux skopijiet ekonomiċi. Minkejja li dan is-suggeriment għandu xejra ġeneruza u jirrikonoxxi r-rwol ta' xprun tal-kultura u komunikazzjoni li jaqdu l-lingwi, xorta wahda jagħti x'jifhem li ċ-ċittadini kollha jhaddnu l-istess interess u hin li jitgħallmu dawn il-lingwi, li verament mhux il-każ, għal raġunijiet kulturali, iżda wkoll għaliex il-maġġoranza ta' ċ-ċittadini Ewropej m'għandhiex il-mezzi ekonomiċi li tippermettilha li jkollha l-prattiki kulturali "mehtieġa", bhalmha gew definiti mill-Professor Pierre Bourdieu.

Huwa veru li wiehed jista' jgħid pereżempju li għadd dejjem akbar ta' Ewropej, jew ta' zghażaġh Ewropej, għandhom l-interess li jipprattikaw lingwi hajjin barranin kemm Ewropej kif

⁽²⁾ Ara r-rapport ELAN "L-impatt tan-nuqqas tal-kompetenzi lingwistiċi tal-intraprizi fuq l-ekonomija Ewropea" hawnhekk: http://ec.europa.eu/education/policies/lang/doc/elan_en.pdf (Dan ir-rapport mhuwiex disponibbli bil-Malti).

⁽³⁾ Ara r-Rapport tal-Forum tan-Negożju għall-Multilingwiżmu hawnhekk: http://ec.europa.eu/education/languages/news/news1669_en.htm (Attwalment, dan ir-rapport mhuwiex disponibbli bil-Malti).

⁽⁴⁾ Ara r-Rapport tal-Grupp tal-Intellettwalisti għad-Djalogu Interkulturali, ipprezudat mis-Sur Amin Maalouf: "Sfida li tagħti sodisfazzjon — Kif il-multipliċità tal-lingwi tista' ssahħah l-Ewropa" hawnhekk: http://ec.europa.eu/education/languages/pdf/doc1646_en.pdf (Dan ir-rapport mhuwiex disponibbli bil-Malti).

ukoll mhux Ewropej, iżda għadd dejjem akbar ta' Ewropej qegħdin iħossu wkoll id-diffikultajiet sabiex jgħixu huma u sabiex irabbu t-tfal tagħhom, u li — anke jekk wiehed ma jippuntax subgħajh lejn il-ġlieda tal-klassijiet biss — jibqgħu l-fatt li s-soċjetà Ewropea hija maqsuma u li għandhom jintużaw il-Fondi ta' Koeżjoni, b'mod partikolari dawk li jirrigwardaw l-oġettivi ta' Liżbona.

Il-kontribut potenzjali tal-programmi Grundtvig u dawk ta' taħriġ għall-adulti, kif ukoll it-taħriġ tul il-hajja, għandhom jiġu kkwantifikati u evalwati malli ssir konsultazzjoni mas-servizzi tal-Kummissjoni, qabel ma jiġu pprezentati lill-Istati Membri, lill-Kunsill u lill-Parlament. Dan jippermetti li l-kompetenza tal-Istati Membri dwar il-kwistjoni tal-edukazzjoni tiġi kkomplementata b'valur Ewropew miżjud.

Fl-ahhar nett, il-Kumitat jinnota li dan ma jsolvix il-kwistjoni tal-għażla tal-Ingliz bhala l-ewwel lingwa hajja, sakemm ma tit-halliex totalment fidejn l-Istati Membri u l-ġenituri, u sakemm il-Kummissjoni ma tqajjimx il-kwistjoni f'diskussjoni xierqa. Ċertament, "l-Ingliz mhux biżżejjed", iżda din tibqa' l-lingwa aċċettata mill-UE għall-iskambji internazzjonali. Il-proposta hija biss l-ewwel pass, mhijiex soluzzjoni. Il-Kumitat jiġbed l-attenzjoni tal-Kummissjoni, tal-Istati Membri, tal-Kunsill u tal-Parlament Ewropew għal dan il-punt.

3.6 Abbozz ta' opinjoni tal-KiR ⁽⁵⁾:

L-opinjoni tal-Kumitat tar-Reġjuni tqis li l-kwistjoni lingwistika hija tal-akbar importanza għall-komunitajiet territorjali, peress li din tiddetermina mhux biss il-kwistjonijiet dwar l-impjegji, iżda wkoll dawk dwar il-hajja flimkien fost l-Ewropej u fost dawk li mhumiex Ewropej fil-livelli kollha tas-soċjetà u fis-setturi kollha ta' hidma, mis-sahha ("nuqqas ta' forza tax-xogħol") sat-turiżmu, mingħajr ma ninsew is-servizzi personali, it-tagħlim f'ambjent kemm tal-kindergarten kif ukoll dak skolastiku, jew l-integrazzjoni tal-migranti. Barra dan, din hija kwistjoni kruċjali f'hajjet għadd dejjem akbar ta' reġjuni. Il-Kumitat tar-Reġjuni jirrakkomanda wkoll, għustament, li jintużaw il-Fondi ta' Koeżjoni u li jkun ikkonsultat mill-bidu dwar deċizzjonijiet strateġiċi.

3.7 Rapport ta' Informazzjoni "Dokument ta' hidma tal-Kummissjoni: Rapport dwar l-implimentazzjoni tal-Pjan t'Azzjoni 'Nipromwovu t-tagħlim tal-lingwi u d-diversità lingwistika'" ⁽⁶⁾:

Il-Kumitat jibza' li l-fatt li tiġi miċhuda n-neċessità li jiġu allokati mezzi Ewropej iwassal għal inerzja, jiġifieri għal sensiela ta' dispożizzjonijiet li ma jirriflettux iż-żieda fil-bżonnijiet, u li r-riżultat ikun qarrieq f'terminu ta' żmien medju u twil. Il-Kumitat jistieden lill-Istati Membri sabiex jixtarru din il-kwistjoni: it-televiżjoni mhuwiex biżżejjed u t-taħriġ mhux formali għandu jkun jista' jitkejjel. Madankollu, il-Kumitat jirrikonoxxi li l-metodu ta' koordinazzjoni stabbilit mill-Kummissjoni għandu jsarraf f'pass 'il quddiem mil-lat amministrattiv iżda mhux neċessarjament iqarrbu lejn iċ-ċittadin.

⁽⁵⁾ Ara l-opinjoni tal-Kumitat tar-Reġjuni dwar il-multilingwiżmu, rapporteur: is-Sur Roberto Pella (CdR 6/2008).

⁽⁶⁾ Ara COM(2007) 554 finali/2, 15.11.2007.

4. Konkluzjonijiet

4.1 Il-Kumitat iqis li l-argumenti tal-Kummissjoni, minkejja li indubbjament tressqu b'intenzjoni tajba, għandhom pjuttost xehta ta' "kantalienu" u l-Kummissjoni mhi qed tissuggerixxi l-ebda azzjoni sostanzjali mill-Unjoni Ewropea, hlief li qed titlob lill-Istati Membri jadattaw is-sistemi edukattivi tagħhom.

4.2 Il-Kumitat jirrakkomanda li l-Istati Membri jissoktaw f'dan l-approċċ li jikkunsidra d-diversifikazzjoni fl-lingwi oħra ta' komunikazzjoni internazzjonali li mhumiex l-Ingliż.

4.3 L-Istati Membri għandhom ikomplu jippromovu r-rabtiet ta' parentela u ta' vicinanza lingwistika u geografika fl-offerta tal-lingwi Ewropej li jipproponu fil-livelli kollha tal-edukazzjoni (ta' qabel l-età tal-iskola, primarja, sekondarja, terzjarja u tul il-hajja), u jhabirku sabiex jippreservaw id-diversità tagħha.

4.4 It-tagħlim għall-adulti, hekk kif ikkunsidratu l-Kummissjoni (?), għandu jikkunsidra l-htieġa li l-ewwel u qabel kollox jinkludi aktar liċ-ċittadini fis-sens li huwa mistenni minnhom li jkunu jafu l-lingwa nattivha tagħhom u żewġ lingwi hajjin oħra, billi giet emendata l-offerta u billi tqajmu l-interess u l-motivazzjoni permezz ta' miżuri konkreti ta' vicinanza, bl-assocjazzjoni tal-gharfien tal-organizzazzjonijiet tas-soċjetà ċivili li diġà qeghdin jahdmu f'dan il-qasam, il-professjonisti tas-settur pubbliku u privat, billi gie ffaċilitat id-djalogu soċjali u ċivili, billi gie żgurati li l-inizjattivi l-godda ma johlqux ingustizzji diskriminatorji fost iċ-ċittadini li jkollhom ftit aċċess għall-iskambju interkulturali.

4.5 Id-demokratizzazzjoni u t-taħriġ informali kif promossi mill-Kummissjoni għandhom ikunu s-sugġett ta' stimi eżatti fil-qafas tas-sistema Ewropea ta' ċertifikazzjonijiet, bl-iskop li:

- jitkejjel l-impatt tal-azzjonijiet li jkunu nbdew mill-Istati Membri, mill-Kummissjoni u mill-atturi l-oħra involuti kemm statali u kemm mhux statali;
- ikun jista' jsir it-trasferiment u r-rikonoxximent tal-kwalifiki għaċ-ċittadini u għall-haddiema dipendenti, u dan irrispettivament mill-istatus tagħhom.

4.6 Jiġu assocjati b'mod konkret il-komunitajiet lokali u territorjali meta tohroġ l-offerta ta' tagħlim li jmiss, fil-kuntest tal-miri stabbiliti mill-Kummissjoni.

4.7 Peress li l-intrapriži u l-haddiema dipendenti jitqiesu b'mod speċjali mill-Kummissjoni fil-kunsiderazzjonijiet tagħha dwar il-htieġiet ekonomiċi tal-intrapriži, l-Istati Membri u l-Kummissjoni għandhom jinkoraggixxu lill-imsieħba soċjali sabiex jinkludu din il-kwistjoni fid-djalogu soċjali sabiex jeżami-

(?) Ara COM(2006) 614 finali u COM(2007) 558 finali.

naw flimkien l-isfidi u jsibu l-ahjar soluzzjonijiet u prattiki xierqa.

4.8 L-immersjoni fambjent haj, meħtieġa għall-prattika ta' lingwa u marbuta ma' taħriġ konsolidat, għandha tkun permessa u mħegġa fil-livelli kollha għall-pubbliku kollu, iżda x'aktarx li, b'mod partikolari, il-htieġijiet tas-setturi tal-popolazzjoni li jkunu anqas esposti għall-iskambji transnazzjonali jkunu aktar intensi, jiġifieri tal-popolazzjonijiet l-anqas mobbli, u għandhom jinstabu mezzi konkreti u materjali. Hadd m'għandu jkun obligat li jsiefer, iżda ċerti nies għandhom anqas mezzi minn oħrajn. L-Ingliż mhux biżżejjed, u lanqas it-televizjoni.

4.9 Rigward il-lingwi tal-migranti, l-enfasi għandha ssir fuq ir-riżorsi li l-istess lingwi jikkostitwixxu. Jezistu diversi fehmiets dwar dan. Uħud jahsbu li l-migranti għandhom l-obbligu li jitgħallmu l-lingwa tal-pajjiż ospitanti sabiex jintegraw ruħhom, saħansitra sabiex jidhlu fit-territorju tal-UE, filwaqt li oħrajn jahsbu li l-migranti għandhom id-dritt li jitgħallmu l-lingwa tal-pajjiż ospitanti biex ikunu jistgħu jahdmu, jghixu u jiddefendu d-drittijiet tagħhom, u li l-awtoritajiet pubbliċi jkunu inkarigati mill-organizzazzjoni ta' dan it-taħriġ. Hu x'inhu hemm bahar jaqsam bejn it-teorija u l-fatti. L-esperjenza turi li ma ġewx imħegġa l-prattiki t-tajba kollha, u li għall-kuntrarju, hafna assocjazzjonijiet raw jispicċaw fix-xejn is-sussidji li kienu jirċievu. Illum l-isfida pedagogika li tittiehed hija immensa, għax wiehed ma jitgħallimx bl-istess mod fl-etajiet kollha. F'dan ir-rigward il-Kumitat jirrakkomanda r-riċerki fil-qasam tal-iskambju interkulturali li fuqu hemm imsejjes it-taħriġ lingwistiku kollu (?). Il-Kumitat jinsisti dwar in-neċessità li jikkonsulta u jgħaqqad il-professjonisti kollha tat-tagħlim u tal-pedagogija, mill-kindergarten sat-tagħlim tul il-hajja inkluz it-taħriġ għall-adulti. Iz-żewġ partijiet l-aktar involuti huma dawk li jitgħallmu u dawk li jgħallmu wkoll għaċ-ċertifikazzjoni futura tal-hiliet imsejha informali. (?)

4.10 Il-lingwi mitkellma fl-Ewropa jinkludu l-lingwi reġjonali u nazzjonali kif ukoll il-lingwi li jittkellmu l-migranti. Hija firxa konsiderevoli, u l-ġestjoni tad-diversità kulturali fl-Ewropa titkejjel meta jitqiesu ż-żewġ sfidi: il-promozzjoni tad-diversità kulturali Ewropea u t-tolleranza u r-rispett lejn il-migranti. Il-koeżjoni soċjali u territorjali tal-UE m'għadhiex biss ekonomika jew politika; fil-ġejjieni, u saħansitra fi żminijietna, ma tistax tinferid mid-dimensjoni kulturali tagħha.

4.11 Anki l-lingwi tal-migranti, l-istess bħal-lingwi li huma nattivha għall-Ewropej, għandhom jgħaddu għand id-dixxendenti, u peress li ebda lingwa ma tibqa' hajja jekk ma tkunx mitkellma, il-migranti għandhom jitqiesu bħala riżorsi għat-trasmissjoni jew għat-tagħlim tal-lingwa materna tagħhom għall-membri tal-pubbliku li jixtiequ jiddiversifikaw il-komunikazzjoni tagħhom.

(?) Ara www.newcomersinturkey.com — is-Sur Nouredine Erradi hadem għal snin twal għaċ-ċentri ta' taħriġ għall-migranti fl-Olanda u żviluppa strumenti pedagogiċi għall-użu tal-edukaturi u tal-kunsilliera politiċi fl-aġenziji tal-komunitajiet territorjali.

(?) L-opinjoni tal-KESE tat-18.09.2008 dwar "Proposta għal Rakkomandazzjoni tal-Parlament Ewropew u tal-Kunsill dwar il-holqien ta' Sistema Ewropea ta' Kredits għall-Edukazzjoni u t-Taħriġ Vokazzjonali (ECVET)", rapporteur: is-Sinjura Le Nouail-Marlière (CESE 1066/2008).

4.12 Dan ifisser li llum il-gurnata s-soċjetà ċivili Ewropea għandha aspirazzjonijiet oħra u li mhux biżżejjed li ngħol-luha bit-tifhir għall-benefiċċji li jirriżultaw mill-fatt li hija plurilingwi f'ambjent multilingwi, iżda tixtieq li jiġu rikonossuti l-inizjattivi tagħha fi hdan l-assocjazzjonijiet, li jiġu rikonossuti l-bżonnijiet tagħha u fil-każijiet kollha tixtieq ukoll il-mezzi, kemm jekk pubbliċi kif ukoll privati, sabiex tikseb dan.

4.13 Bl-istess mod, dan jimplika **li l-imsieħba soċjali jaċċettaw li jharsu 'l bogħod u li flimkien jiddefinixxu l-kwalifiki meħtieġa, li jstabilixxu t-tagħlim tal-bidu u ta' tul il-hajja u li jikkunsidraw l-investimenti kemm pubbliċi kif ukoll privati, filwaqt li jħabirku sabiex itejbu l-kompetittività tal-intrapriži.**

4.14 **Jekk it-taħriġ fil-lingwi jkun meqjus ukoll bħala meħtieġa għall-kompetittività u għall-oġġettivi tal-Istrateġija ta' Liżbona, minn dak il-mument 'il quddiem ir-rakkomandazzjoni ta' hawn fuq titwettaq totalment.**

4.15 L-Artikoli 20 u 21 tal-Karta tad-Drittijiet Fundamentali jstipulaw il-promozzjoni tad-diversità lingwistika u jipprojbixxu diskriminazzjoni kkawżata mil-lingwi. Għalhekk, jinħtieġ li l-Kummissjoni teżamina liema huma daww l-Istati Membri li għandhom leġiżlazzjoni dwar din il-kwistjoni, u f'każ ta' bżonn, tirreferihom lill-Aġenzija tad-Drittijiet Fundamentali, u teżamina jekk il-fatt li l-Istati Membri jkollhom skemi ta' applikazzjoni differenti jgħid li distorsjonijiet jew ingustizzji fit-trattamenti fost l-Ewropej, b'mod partikolari dwar il-mobilità, ir-reklutaġġ, eċċ. Għal dan l-iskop, pereżempju, wieħed għandu jiddistingwi żewġ livelli ta' rilevanza: min-naha l-waħda l-livell meħtieġ ta' għarfien lingwistiku għat-twettiq ta' xogħlijiet marbuta mal-impjeg li wieħed jokkupa (kuntatt ma' membri tal-pubbliku jew ma' klijenti barranin), u min-naha l-oħra l-ghoti ta' istruzzjonijiet meħtieġa għat-twettiq tax-xogħlijiet fil-lingwa ta' dak li jkun sejjer iwettaqhom.

4.16 Dwar din l-implimentazzjoni b'mod partikolari, il-Kumitat ser janalizza bir-reqqa l-proposta tal-Kummissjoni rigward l-istrateġija li ser tippreżenta f'Settembru 2008, u li-żviluppi li saru vis-à-vis l-istrateġija preċedenti tagħha.

4.17 Rigward id-drittijiet kulturali taċ-ċittadini Ewropej, tar-residenti mhux Ewropej u tal-kooperazzjoni esterna tal-UE, il-

Kummissjoni x'aktarx għandha **tibbaża ruħha fuq il-Konvenzjoni tal-UNESCO rigward id-diversità, filwaqt li tipproponi linji gwida li jidentifikaw il-konsegwenzi tar-ratifika tagħha mill-Istati Membri għall-Ewropa, permezz ta' hidma mal-assocjazzjonijiet u l-NGOs li huma diġà attivi fil-qasam kulturali.**

4.18 Il-mobilità tiġi promossa mill-imsieħba soċjali u hija mistennija minn ċertu numru ta' sidien, haddiema u awtoritajiet pubbliċi, fosthom il-Kummissjoni, bħala kura universali kontra l-qgħad u n-nuqqas ta' forza tax-xogħol. L-ostaklu lingwistiku ma jgħidx l-attenzjoni li tixraqlu. Nistgħu nsemmu pereżempju, fil-kuntest tat-taħriġ tul il-hajja, id-diffikultajiet li jiltaqqu magħhom daww il-persuni kollha li jkunu qed jagħmlu taħriġ professjonali u fl-istess hin ikunu jridu jilhqnu l-oġġettivi stabbiliti fil-qasam lingwistiku, jew pereżempju l-impossibilità li l-ġenituri jirreġistraw lit-tfal tagħhom fl-iskejjel tal-ġażla tagħhom, meta l-hajja professjonali tagħhom tagħmilha impossibbli li jkollhom residenza fissa, pereżempju r-Roma f'ha f'pajjiżi tal-Ewropa u ċerti gruppi ta' Taljani fil-Ġermanja. Il-Kummissjoni m'għandhiex thalli biss f'idejn l-Istati Membri, iżda għandha titlob għall-informazzjoni b'rabta ma' kwistjonijiet ta' diskriminazzjoni fuq bazi lingwistika fl-iskejjel, fost tfal ta' nazzjonalitajiet Ewropej differenti.

4.19 Jeħtieġ ukoll insemmu d-diffikultajiet li ltaqqu magħhom l-amministrazzjonijiet tal-Istati Membri waqt l-implimentazzjoni tad-Direttiva dwar "l-impjeg ta' haddiema", kif ukoll l-imsieħba soċjali, għal raġunijiet ta' komprensioni fuq il-post tax-xogħol, li l-Kummissjoni ma ttraskurax, iżda li jridu jiġu diskussi kif jixraq mal-partijiet ikkonċernati (il-Kummissjoni, l-Istati Membri, l-imsieħba soċjali, l-awtoritajiet lokali, nazzjonali, is-servizzi tal-impjeg, eċċ.) kif huwa spjegat aktar 'il fuq ⁽¹⁰⁾.

4.20 Fl-aħħar nett jinħtieġ li wieħed jaħseb dwar il-mezzi tal-iskema lingwistika tal-istituzzjonijiet Komunitarji lil hinn mill-komunikazzjoni istituzzjonali uffiċjali: il-Kumitat josserva li l-kwistjoni għadha diffiċli peress li għadd kbir ta' dokumenti pubbliċi mhumiex tradotti, haġa li għal darba oħra tqajjem il-kwistjoni tar-riżorsi. Ta' min isemmi, b'mod partikolari, il-homepages tas-siti elettronici tal-istituzzjonijiet Komunitarji, b'mod partikolari daww tal-Kunsill tal-Unjoni Ewropea jew tal-Presidenza tal-UE.

Brussell, it-18 ta' Settembru 2008.

Il-President

tal-Kumitat Ekonomiku u Soċjali Ewropew

Dimitris DIMITRIADIS

⁽¹⁰⁾ L-opinjoni tal-KESE tad-29.5.2008 dwar "L-istazzjonar tal-haddiema fil-qafas ta' l-ghoti ta' servizzi — jintlahqu l-aħjar benefiċċji u potenzjal tiegħu filwaqt li jkun garantit il-harsien tal-haddiema", rapporteur: is-Sinjura Le Nouail-Marlière (GU C 224, 30.8.2008).